

©

കേരള നിയമസഭാ സെക്രട്ടേറിയറ്റ്

2023

കേരള നിയമസഭാ പ്രിന്റിംഗ് പ്രസ്സ്.



**പതിനഞ്ചാം കേരള നിയമസഭ**  
**(FIFTEENTH KERALA LEGISLATIVE ASSEMBLY)**

**സബ്ജക്ട് കമ്മിറ്റി XIII**  
**(SUBJECT COMMITTEE XIII)**

**സാമൂഹ്യസേവനം**  
**(SOCIAL SERVICES)**

**ധനാഭ്യർത്ഥനകളുടെ പരിശോധന സംബന്ധിച്ച**  
**മൂന്നാമത് റിപ്പോർട്ട് (2023-2024)**

**THIRD REPORT ON THE SCRUTINY OF DEMANDS**  
**FOR GRANTS (2023-2024)**

**2023 ഫെബ്രുവരി 27-ാം തീയതി സമർപ്പിച്ചത്**  
**(Presented on 27<sup>th</sup> February, 2023)**

**കേരള നിയമസഭാ സെക്രട്ടേറിയറ്റ്**  
**തിരുവനന്തപുരം**  
**2023**

**SECRETARIAT OF THE KERALA LEGISLATURE**  
**THIRUVANANTHAPURAM**

**2023**

പതിനഞ്ചാം കേരള നിയമസഭ  
(FIFTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി XIII  
(SUBJECT COMMITTEE XIII)

സാമൂഹ്യസേവനം  
(SOCIAL SERVICES)

ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട്  
(2023-2024)

THIRD REPORT ON THE SCRUTINY OF DEMANDS  
FOR GRANTS (2023-2024)

## ഉള്ളടക്കം

	പേജ്
സമിതിയുടെ ഘടന ..	v
അവതാരിക ..	vii
റിപ്പോർട്ട് ..	1

സബ്ജക്ട് കമ്മിറ്റി XIII  
(സാമൂഹ്യസേവനം)  
(2021-2023)

ഘടന

ചെയർമാൻ :

ശ്രീ. കെ. രാധാകൃഷ്ണൻ,  
പട്ടികജാതി പട്ടികവർഗ്ഗ പിന്നാക്ക വിഭാഗ ക്ഷേമ-ദേവസ്വവും പാർലമെന്ററി  
കാര്യവും വകുപ്പുമന്ത്രി.

എക്സ് - ഒഫീഷ്യോ അംഗം:

ഡോ. ആർ. ബിന്ദു,  
ഉന്നത വിദ്യാഭ്യാസ-സാമൂഹ്യനീതി വകുപ്പുമന്ത്രി.

അംഗങ്ങൾ :

ശ്രീ. കെ. ആൻസലൻ

ശ്രീ. ഐ. സി. ബാലകൃഷ്ണൻ

ശ്രീ. ഒ. ആർ. കേളു

ശ്രീ. യു. എ. ലത്തീഫ്

ശ്രീ. സി. സി. മുക്തൻ

ശ്രീ. എം. നൗഷാദ്

ശ്രീ. രമേശ് ചെന്നിത്തല

ശ്രീമതി ശാന്തകുമാരി കെ.

നിയമസഭാ സെക്രട്ടേറിയറ്റ് :

ശ്രീ. എ. എം. ബഷീർ, സെക്രട്ടറി

ശ്രീ. മാത്യുക്കുട്ടി ജി., അഡീഷണൽ സെക്രട്ടറി

ശ്രീമതി ദീപ. ആർ. കൃഷ്ണൻ, ഡെപ്യൂട്ടി സെക്രട്ടറി.

ശ്രീ. എം. എസ്. അൻവർ സുൽത്താൻ, അണ്ടർ സെക്രട്ടറി.

**അവതാരിക**

2023-24 സാമ്പത്തിക വർഷത്തെ ബഡ്ജറ്റിൽ, സാമൂഹ്യ സേവനം സംബന്ധിച്ച സബ്ജക്ട് കമ്മിറ്റി XIII-ന്റെ പരിധിയിൽവരുന്ന ധനാഭ്യർത്ഥനകളുടെ പരിശോധന സംബന്ധിച്ച മൂന്നാമത് റിപ്പോർട്ട് സമിതിയുടെ ചെയർമാനായ ഞാൻ സമർപ്പിക്കുന്നു.

2023 ഫെബ്രുവരി 15, 17 എന്നീ തീയതികളിൽ സമിതി യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശരേഖകളിലും വ്യവസ്ഥ ചെയ്തിട്ടുള്ള പ്രകാരം താഴെപ്പറയുന്ന ധനാഭ്യർത്ഥനകളിൽ ഉൾക്കൊള്ളുന്ന വിവിധ ചെലവിനങ്ങൾ പരിശോധിച്ചു.

ധനാഭ്യർത്ഥന നമ്പർ XXV—പട്ടികജാതി/പട്ടികവർഗ്ഗ/മറ്റുപിന്നാക്ക വിഭാഗങ്ങൾ/ന്യൂനപക്ഷവിഭാഗങ്ങൾ എന്നിവരുടെ ക്ഷേമം

ധനാഭ്യർത്ഥന നമ്പർ XLVI—സാമൂഹ്യസുരക്ഷിതത്വവും ക്ഷേമവും

ധനാഭ്യർത്ഥനകളിന്മേൽ ലഭിച്ച ബഡ്ജറ്റ് വിഹിതം അപര്യാപ്തമായ ശീർഷകങ്ങളിന്മേൽ അധികതുക ആവശ്യപ്പെട്ടുകൊണ്ട് ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിശോധിക്കുകയും സന്നിഹിതരായിരുന്ന ഉദ്യോഗസ്ഥരിൽ നിന്നും വിശദീകരണം ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി നൽകിയ നിർദ്ദേശങ്ങളും ശിപാർശകളുമാണ് ഈ റിപ്പോർട്ടിൽ ഉൾപ്പെടുത്തിയിരിക്കുന്നത്.

2023 ഫെബ്രുവരി 22-ാം തീയതി ചേർന്ന യോഗത്തിൽ സമിതി ഈ റിപ്പോർട്ട് അംഗീകരിച്ചു.

തിരുവനന്തപുരം,  
2023 ഫെബ്രുവരി 27.

കെ. രാധാകൃഷ്ണൻ,  
ചെയർമാൻ,  
സബ്ജക്ട് കമ്മിറ്റി XIII.

## റിപ്പോർട്ട്

ധനാഭ്യർത്ഥന നമ്പർ XXV—പട്ടികജാതി/പട്ടികവർഗ്ഗ/മറ്റു പിന്നാക്ക/  
ന്യൂനപക്ഷ വിഭാഗങ്ങൾ എന്നിവരുടെ  
ക്ഷേമം

വോട്ട് ചെയ്തത് : 3109.219 കോടി രൂപ

ചാർജ്ജ് ചെയ്തത് : 2000 രൂപ

പട്ടികജാതി വികസന വകുപ്പ്

2225-01-102-97—പട്ടികജാതി പെൺകുട്ടികൾക്കുള്ള വിവാഹ ധനസഹായം

ബഡ്ജറ്റ് വിഹിതം : 84.39 കോടി രൂപ ( പ്ലാൻ)

1. വാർഷിക വരുമാനം 1,00,000 രൂപ വരെയുള്ള പട്ടികജാതി വിഭാഗത്തിലെ പെൺകുട്ടികളുടെ മാതാപിതാക്കളെ സഹായിക്കുന്നതിനു വേണ്ടി ഓരോ കുടുംബത്തിനും 75,000 രൂപ സാമ്പത്തിക സഹായം നൽകി വന്നിരുന്ന പ്രസ്തുത പദ്ധതി പ്രകാരമുള്ള ധനസഹായ തുക 1,25,000 രൂപയായി വർദ്ധിപ്പിച്ചതിൻ പ്രകാരം ധനസഹായം അനുവദിക്കുന്നതിന് ബഡ്ജറ്റ് വിഹിതം അപര്യാപ്തമാണെന്ന് സമിതി വിലയിരുത്തുന്നു. ടി ഇനത്തിൽ പതിനായിരത്തോളം അപേക്ഷകൾ നടപ്പു സാമ്പത്തിക വർഷം പ്രതീക്ഷിക്കുന്നതിനാൽ ഈ ശീർഷകത്തിൽ 40.61 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-102-91—വാത്സല്യനിധി

ബഡ്ജറ്റ് വിഹിതം : 10 കോടി രൂപ (പ്ലാൻ)

2. വാർഷിക വരുമാന പരിധി 1 ലക്ഷം രൂപ വരെയുള്ള പട്ടികജാതി വിഭാഗത്തിൽപ്പെട്ട കുടുംബങ്ങളിലെ 2016-17 വർഷം മുതൽ ജനിച്ച പെൺകുട്ടികളുടെ സമഗ്ര വികസനം ലക്ഷ്യമാക്കിയുള്ള ഇൻഷുറൻസ് അധിഷ്ഠിത പദ്ധതിപ്രകാരം 10500-ൽ അധികം കുട്ടികളുടെ ആദ്യ ഗഡു തുക എൽ.ഐ.സി.-ക്ക് കൈമാറുന്നതിനും നിലവിൽ ഒന്നാം ഗഡു അനുവദിച്ചവർക്ക് രണ്ടാം ഗഡു നിക്ഷേപിക്കുന്നതിനും ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 30 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-58—വെള്ളായണി- അയ്യങ്കാളി മെമ്മോറിയൽ മോഡൽ റസിഡൻഷ്യൽ സ്റ്റോർട്സ് സൂൾ ഉൾപ്പെടെയുള്ള മോഡൽ റസിഡൻഷ്യൽ സൂളുകളുടെ പരിപാലനം

ബഡ്ജറ്റ് വിഹിതം :13 കോടി രൂപ (പ്ലാൻ)

3. മോഡൽ റസിഡൻഷ്യൽ സൂളുകളിലെ വിദ്യാർത്ഥികൾക്ക് മെസ്സ് ചാർജ്ജിനത്തിൽ അനുവദിക്കുന്ന തുകയിൽ 25% വർദ്ധനവ് വരുത്തി സർക്കാർ ഉത്തരവായിട്ടുള്ളതിനാൽ വർദ്ധിപ്പിച്ച നിരക്കിലുള്ള തുകയാണ് നിലവിൽ അനുവദിച്ചു വരുന്നത്. ആയതിന് നിലവിലെ വിഹിതം അപര്യാപ്തമായതിനാൽ ടി ശീർഷകത്തിൽ 2 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-54—പാലക്കാട് മെഡിക്കൽ കോളേജിന്റെ ഭരണചെലവുകൾ

ബഡ്ജറ്റ് വിഹിതം :1000 രൂപ (നോൺ പ്ലാൻ)

4. പാലക്കാട് മെഡിക്കൽ കോളേജിലെ ജീവനക്കാരുടെ ശമ്പളവും മറ്റ് ആനുകൂല്യങ്ങളും നൽകുന്നതിനും മറ്റ് ഭരണപരമായ ചെലവുകൾക്കുമുള്ള തുക പ്ലാൻ ശീർഷകത്തിൽ നിന്നാണ് അനുവദിച്ചുവരുന്നത്. ടി തുക നോൺ പ്ലാൻ ശീർഷകത്തിൽ നിന്നും കണ്ടെത്തേണ്ടതുണ്ട്. ആയതിനാൽ ഈ ശീർഷകത്തിൽ 30 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-277-53—പോസ്റ്റ് മെട്രിക് സ്റ്റുഡൻസിനുള്ള അധിക സംസ്ഥാന സഹായം

ബഡ്ജറ്റ് വിഹിതം : 103 കോടി രൂപ (പ്ലാൻ)

5. പട്ടികജാതിവിഭാഗം വിദ്യാർത്ഥികളുടെ പോസ്റ്റ്മെട്രിക് സ്റ്റോളർഷിപ്പിനായി പ്രതിവർഷം ഏകദേശം 185000 വിദ്യാർത്ഥികൾ അപേക്ഷിക്കുന്നുണ്ട്. ഇതിൽ 2.5 ലക്ഷം രൂപ വരെ കുടുംബ വാർഷിക വരുമാന പരിധിയിലുള്ള 126000 വിദ്യാർത്ഥികൾ കേന്ദ്രാവിഷ്കൃത പദ്ധതിയുടെ പരിധിയിൽ ഉൾപ്പെടുന്നവരാണ്. കേന്ദ്രാവിഷ്കൃത പദ്ധതിയുടെ പരിധിയിൽ ഉൾപ്പെടാത്ത വിദ്യാർത്ഥികൾക്ക് സംസ്ഥാന ധനസഹായം നൽകുന്നതിനും, കേന്ദ്ര സഹായം ലഭിക്കുന്നവർക്ക് ആയത് സംസ്ഥാന ധനസഹായത്തിന്റെ നിരക്കിൽ ലഭ്യമാക്കുന്നതിനും, കൂടാതെ ഇരു വിഭാഗത്തിനും ലംപ്സം ഗ്രാന്റ്, ഫെലോഷിപ്പ്, ഹോസ്റ്റൽ ഫീസ് എന്നിവ നൽകുന്നതിനും ആവശ്യമായ അധികതുക അനുവദിക്കുന്നതിനായി പ്രസ്തുത ശീർഷകത്തിൽ 215 കോടി രൂപ ആവശ്യപ്പെട്ടിരുന്നവെങ്കിലും 103 കോടി രൂപ മാത്രമേ ബഡ്ജറ്റിൽ വകയിരുത്തിയിട്ടുള്ളൂവെന്നും പ്രസ്തുത തുക വളരെ അപര്യാപ്തമാണെന്നും സമിതി



മനസ്സിലാക്കുന്നു. ആയതിനാൽ പ്രസ്തുത ശീർഷകത്തിൽ 112 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-282-96-34-3—ആരോഗ്യ സംരക്ഷണ പദ്ധതി / മറ്റ് ചെലവുകൾ-മറ്റിനം

ബഡ്ജറ്റ് വിഹിതം : 48.725 കോടി രൂപ (പ്ലാൻ)

6. മാതൃകരോഗങ്ങൾ ബാധിച്ചവരും അത്യാഹിതങ്ങളിൽപ്പെട്ടവരുമായ 1,00,000 രൂപയിൽ താഴെ വാർഷികവരുമാനമുള്ള പട്ടികജാതി വിഭാഗത്തിന് ആരോഗ്യസുരക്ഷാ പദ്ധതി പ്രകാരം 50,000 രൂപ വരെ ചികിത്സാ ധനസഹായവും ഏകവരുമാനദായകൻ മരണമടഞ്ഞ പട്ടികജാതി കുടുംബങ്ങൾക്ക് 2,00,000 രൂപ വരെ ധനസഹായവും അനുവദിച്ചുവരുന്നു. ഫണ്ടിന്റെ അപര്യാപ്തതമൂലമുള്ള മുൻ വർഷങ്ങളിലെ കുടിശ്ശികയും അപേക്ഷകരുടെ ക്രമാതീതമായ വർദ്ധനവും കണക്കിലെടുത്ത് ഈ ശീർഷകത്തിൽ 17 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-283-89—ഭവനരഹിതർക്ക് ഭവനം

ബഡ്ജറ്റ് വിഹിതം : 205 കോടി രൂപ ( പ്ലാൻ)

7. ഭവനപൂർത്തീകരണ പദ്ധതി സേഫ് എന്ന പേരിൽ സഹായ തുക 2,00,000 രൂപയായി വർദ്ധിപ്പിച്ച് നടപ്പിലാക്കിയതിനാലും, പാനമൂറി, ഭവന പൂർത്തീകരണം, സ്പിൽഓവർ വീടുകളുടെ നിർമ്മാണം എന്നീ പദ്ധതികൾ നടപ്പിലാക്കുന്നതിനും നിലവിൽ വകയിരുത്തിയ തുക അപര്യാപ്തമായതിനാൽ ഈ ശീർഷകത്തിൽ 55 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-01-800-86—1955-ലെ പൗരാവകാശ സംരക്ഷണ നിയമം നടപ്പിലാക്കുന്നതിനുള്ള സംവിധാനം (50% കേന്ദ്രസഹായം)

ബഡ്ജറ്റ് വിഹിതം : 23.56 കോടി രൂപ (പ്ലാൻ)

8. മിശ്രവിവാഹ ധനസഹായവും അതിക്രമത്തിന് ഇരയാകുന്നവർക്കുള്ള ആശ്വാസധനസഹായവും ഫണ്ടിന്റെ അപര്യാപ്ത കാരണം യഥാസമയം വിതരണം ചെയ്യാൻ കഴിയാത്ത സാഹചര്യം ഉള്ളതായി സമിതി മനസ്സിലാക്കുന്നു. അതിക്രമത്തിന് ഇരയാകുന്നവർക്കുള്ള ആശ്വാസ ധനസഹായം അനുവദിക്കുന്നതിന് നിലവിൽ 19 കോടി രൂപയിലധികവും മിശ്രവിവാഹ ധനസഹായ കുടിശ്ശിക വിതരണം ചെയ്യുന്നതിന് 35 കോടി രൂപയിലധികവും ആവശ്യമാണ്. ഗുണഭോക്താക്കൾക്ക് യഥാസമയം

ധനസഹായം അനുവദിക്കേണ്ടതിനാൽ 2225-01-800-86-01 എന്ന ശീർഷകത്തിൽ 9.22 കോടി രൂപയും 2225-01-800-86-02 എന്ന ശീർഷകത്തിൽ 9.22 കോടി രൂപയും ഉൾപ്പെടെ 18.44 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-800-99-12—മറ്റ് സമുദായങ്ങളിൽപ്പെട്ട വിദ്യാർത്ഥികൾക്ക് സാമ്പത്തിക സഹായവും ഫീസ് സൗജന്യവും സ്റ്റോളർഷിപ്പുകൾ - സ്റ്റോളർഷിപ്പുകളും സ്റ്റൈപ്പെൻഡുകൾ ഉൾപ്പെടെ.

ബഡ്ജറ്റ് വിഹിതം : 16 കോടി രൂപ (നോൺ പ്ലാൻ)

9. ജനറൽ വിഭാഗം വിദ്യാർത്ഥികളുടെ പോസ്റ്റ്മെട്രിക് സ്റ്റോളർഷിപ്പ് തുക വിതരണം ചെയ്യുന്നതിനായി ശരാശരി 30 കോടി രൂപ പ്രതിവർഷം ആവശ്യമായിരിക്കെ പ്രസ്തുത ആവശ്യത്തിനായി എല്ലാ വർഷവും ബഡ്ജറ്റിൽ 16 കോടി രൂപ മാത്രമാണ് വകയിരുത്തുന്നതെന്ന് സമിതി മനസ്സിലാക്കുന്നു. ഇതു കാരണം ഓരോ വർഷത്തെയും സ്റ്റോളർഷിപ്പ് തുക പൂർണ്ണമായിക്കൊടുത്തു തീർക്കുന്നതിന് കഴിയാതെ വരുന്നു. 2018-19 മുതൽ 2022-23 വരെയുള്ള സ്റ്റോളർഷിപ്പ് കുടിശ്ശികയിനത്തിൽ 61.66 കോടി രൂപ വിതരണം ചെയ്യുവാനുണ്ട്. ആയതിനാൽ ഈ ശീർഷകത്തിൽ 45.66 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4225-01-277-89—പാലക്കാട് മെഡിക്കൽ കോളേജിന്റെ നിർമ്മാണം

ബഡ്ജറ്റ് വിഹിതം : 70 കോടി രൂപ (പ്ലാൻ)

10. പാലക്കാട് മെഡിക്കൽ കോളേജിൽ നിലവിൽ നിർമ്മാണം പൂർത്തിയായ വർക്കുകളുമായി ബന്ധപ്പെട്ട് 50 കോടിയുടെ ബില്ലുകൾ പെന്റിംഗിലുള്ളതിനാലും ഇനിയും നിർമ്മാണപ്രവർത്തനങ്ങൾ പൂർത്തീകരിക്കാനുള്ളതിനാലും ഈ ശീർഷകത്തിൽ 30 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

**പട്ടികവർഗ്ഗ വികസന വകുപ്പ്**

2225-02-102-93—ക്രിട്ടിക്കൽ ഗ്യാപ് ഫില്ലിംഗ് സ്കീം (കോർപ്പസ് ഫണ്ട്)

ബഡ്ജറ്റ് വിഹിതം : 45 കോടി രൂപ ( പ്ലാൻ)

11. പട്ടികവർഗ്ഗ വികസനത്തിനായി നടപ്പിലാക്കുന്ന പദ്ധതികളിൽ നിർണ്ണായക സാമ്പത്തിക പദ്ധതിതല വിടവുകൾ ഉണ്ടാകുമ്പോൾ ഒരു ഗ്യാപ് ഫില്ലിംഗ് ആയി

പരിപാടികൾ നടപ്പിലാക്കുന്നതിനുള്ള പദ്ധതിയാണിത്. 2022-23 സാമ്പത്തിക വർഷം നടപ്പിലാക്കിയ പല പദ്ധതികൾക്കും തുക സ്പിൽ ഓവർ ആയി 2023-24 സാമ്പത്തിക വർഷം അനുവദിക്കേണ്ട സാഹചര്യം ഉള്ളതിനാൽ ഈ ശീർഷകത്തിൽ 10 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-99-12—മെട്രിക്സിലേക്ക് മുമ്പുള്ള പാനങ്ങൾ-സ്റ്റോളർഷിപ്പുകളും സ്റ്റൈപ്പെൻഡുകളും.

ബഡ്ജറ്റ് വിഹിതം : 16.5 കോടി രൂപ (നോൺ പ്ലാൻ)

12. സംസ്ഥാനത്തെ പത്താംക്ലാസ്സ് വരെയുള്ള പട്ടികവർഗ്ഗ വിദ്യാർത്ഥികളുടെ ലംപ്സംഗ്രാന്റും പ്രതിമാസ സ്റ്റൈപ്പെൻഡും അനുവദിച്ചു നൽകുന്നതിന് നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 3.5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-94-34—ഗിരിവർഗ്ഗ ഹോസ്റ്റൽ- മറ്റു ചെലവുകൾ-മറ്റിനം

ബഡ്ജറ്റ് വിഹിതം : 8.625 കോടി രൂപ (നോൺ പ്ലാൻ)

13. പട്ടികവർഗ്ഗ വികസന വകുപ്പിന്റെ കീഴിൽ സംസ്ഥാനത്ത് 108 പ്രീമെട്രിക് ഹോസ്റ്റലുകൾ പ്രവർത്തിച്ചുവരുന്നു. ടി ഹോസ്റ്റലുകളിലെ ഭക്ഷണചെലവുകൾ ഉൾപ്പെടെയുള്ള ദൈനംദിന ചെലവുകൾ വർദ്ധിച്ചതിനാലും, 2022-23 സാമ്പത്തിക വർഷത്തെ ക്വട്ടേഷൻ തീർക്കുന്നതിനും നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 15 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-73-34—പട്ടികവർഗ്ഗ കുട്ടികൾക്കുള്ള പോസ്റ്റ്മെട്രിക് ഹോസ്റ്റൽ-മറ്റു ചെലവുകൾ

ബഡ്ജറ്റ് വിഹിതം : 1.8446 കോടി രൂപ (പ്ലാൻ)

14. പോസ്റ്റ് മെട്രിക് ഹോസ്റ്റലുകളിലെ ദൈനംദിന ചെലവുകൾക്കുള്ള തുക വഹിക്കുന്നത് ഈ ശീർഷകത്തിൽ നിന്നാണ്. 2022-23 സാമ്പത്തിക വർഷം 3 പുതിയ പോസ്റ്റ്മെട്രിക് ഹോസ്റ്റൽ കൂടി ആരംഭിച്ചതിനാൽ ടി ഹോസ്റ്റലുകളിലെ ചെലവുകൾ കൂടി വഹിക്കുന്നതിന് നിലവിലെ വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 65.54 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-52 —പട്ടികവർഗ്ഗ ഹോസ്റ്റലുകളിലെ സൗകര്യങ്ങൾ മെച്ചപ്പെടുത്തൽ

ബഡ്ജറ്റ് വിഹിതം : 5 കോടി രൂപ (പ്ലാൻ)

15. പട്ടികവർഗ്ഗ വികസന വകുപ്പിന് കീഴിലുള്ള എല്ലാ ഹോസ്റ്റലുകളിലെയും വിദ്യാർത്ഥികൾക്ക് മെച്ചപ്പെട്ട വിദ്യാഭ്യാസം നേടുന്നതിനുള്ള അനുകൂലസാഹചര്യങ്ങൾ സൃഷ്ടിക്കുന്നതിലേക്ക് ഹോസ്റ്റലുകളിലെ സൗകര്യങ്ങൾ മെച്ചപ്പെടുത്തുകയാണ് ഈ പദ്ധതിയിലൂടെ ലക്ഷ്യമിടുന്നത്. 2022-23 സാമ്പത്തിക വർഷത്തെ ബില്ലുകളുടെ കടിശ്ശിക നൽകുന്നതിനും 2023-24 സാമ്പത്തിക വർഷത്തെ ചെലവുകൾക്കും നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 1 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-277-40-03—വിദ്യാർത്ഥികൾക്കുള്ള ഇൻസെന്റീവും ധനസഹായവും സ്കൂൾ കോളേജ് തലത്തിലെ വിദ്യാർത്ഥികൾക്ക് പഠനയാത്രയ്ക്കുള്ള ധനസഹായം

ബഡ്ജറ്റ് വിഹിതം : 50 ലക്ഷം രൂപ (പ്ലാൻ)

16. പട്ടികവർഗ്ഗ വിഭാഗത്തിൽപ്പെട്ട പ്ലസ് ടു, ബിരുദം, ബിരുദാനന്തര ബിരുദം, പ്രൊഫഷണൽ ഡിപ്ലോമ എന്നീ കോഴ്സുകളിൽ പഠിക്കുന്ന വിദ്യാർത്ഥികൾക്ക് വിദ്യാഭ്യാസ സ്ഥാപനങ്ങൾ വഴി പഠനയാത്രയ്ക്കും വിനോദയാത്രയ്ക്കും വേണ്ടിയുള്ള സാമ്പത്തിക സഹായം നൽകുന്ന പദ്ധതിയാണിത്. ഈ പദ്ധതിയിൽ 2022-23 വർഷം മുതൽ എസ്. എസ്. എൽ.സി. പാസ്സായ മുഴുവൻ പി.വി.റ്റി.ജി. വിദ്യാർത്ഥികളെയും ഭാരതദർശൻ പഠനയാത്രയ്ക്ക് കൊണ്ടുപോകുന്നതിനായി തീരുമാനിച്ചിട്ടുള്ളതിനാൽ ഈ ശീർഷകത്തിൽ 1.55 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-282-92 —അരിവാൾ രോഗത്തിനുള്ള ധനസഹായം

ബഡ്ജറ്റ് വിഹിതം : 2.5 കോടി രൂപ (പ്ലാൻ)

17. സിക്കിൾസെൽ അനീമിയ രോഗികൾക്ക് അവരുടെ ജീവിതവരുമാനം വർദ്ധിപ്പിക്കുന്നതിന് ഒറ്റത്തവണ ധനസഹായമായി 2,00,000 രൂപ അനുവദിക്കുന്ന പദ്ധതിയുടെ ആദ്യഘട്ടമായി 200 രോഗികൾക്ക് ധനസഹായം അനുവദിക്കുന്നതിന് ഉത്തരവായിട്ടുള്ളതിനാൽ ഈ ശീർഷകത്തിൽ 4 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-282-89 —ജനനി ജന്മരക്ഷ

ബഡ്ജറ്റ് വിഹിതം : 17 കോടി രൂപ ( പ്ലാൻ)

18. പട്ടികവർഗ്ഗ വിഭാഗത്തിലെ ഗർഭാവസ്ഥയിലുള്ള അമ്മയുടെയും കുഞ്ഞിന്റെയും ആരോഗ്യസംരക്ഷണം ലക്ഷ്യമിട്ട് ഗർഭിണിയായ ശേഷമുള്ള മൂന്ന് മാസം മുതൽ കുഞ്ഞിന് ഒരു വയസ്സ് പൂർത്തിയാകുന്നതുവരെ 2,000 രൂപ വീതം ഓരോ മാസവും നേരിട്ട് ഗുണഭോക്താവിന്റെ ബാങ്ക് അക്കൗണ്ട് വഴി ധനസഹായം നൽകുന്ന പ്രസ്തുത പദ്ധതിയിൽ നിലവിലുള്ള 9426 ഗുണഭോക്താക്കൾക്ക് ധനസഹായം അനുവദിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 4 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-800-96-31—കേരള സംസ്ഥാന പട്ടികജാതി-പട്ടികവർഗ്ഗ വിഭാഗത്തിനുള്ള കമ്മീഷൻ -സഹായധനം-ശമ്പളം

ബഡ്ജറ്റ് വിഹിതം : 1.275 കോടി രൂപ (നോൺ പ്ലാൻ)

19. കമ്മീഷൻ അംഗങ്ങളുടെയും ജീവനക്കാരുടെയും ശമ്പള ഇനത്തിൽ അനുവദിച്ചിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 2.2123 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

**കിർത്താഡ്സ്**

2225-02-001-95 : കിർത്താഡ്സ് ഗവേഷണവും പരിശീലനവും

ബഡ്ജറ്റ് വിഹിതം : 75 ലക്ഷം രൂപ (പ്ലാൻ)

20. 2023-24 സാമ്പത്തിക വർഷത്തേക്ക് സമർപ്പിച്ച വാർഷിക പദ്ധതികളിൽ 145 ലക്ഷം രൂപയുടെ പദ്ധതികൾ വിഭാവനം ചെയ്തിരിക്കുന്നതിനാൽ ഈ ശീർഷകത്തിൽ 70 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-02-800-56 —ആദികലാ ഗ്രാമം

ബഡ്ജറ്റ് വിഹിതം : 40 ലക്ഷം രൂപ (പ്ലാൻ)

21. പട്ടികജാതി പട്ടികവർഗ്ഗക്കാരുടെ തനത് കലാരൂപങ്ങളെ പ്രോത്സാഹിപ്പിക്കുന്നതിനും പരിപോഷിപ്പിക്കുന്നതിനും വേണ്ടി പ്രവർത്തിക്കുന്ന സ്ഥാപനമാണ് ആദികലാ കേന്ദ്രം. ടി സ്ഥാപനത്തിന്റെ പ്രവർത്തനങ്ങൾക്കായി നിലവിൽ വകയിരുത്തിയിരിക്കുന്ന വിഹിതം അപര്യാപ്തമായതിനാൽ ഈ ശീർഷകത്തിൽ 25 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-04-1—കേരള സംസ്ഥാന പട്ടികജാതി/ പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്) യാത്രാ ചെലവുകൾ-യാത്രാബത്ത

ബഡ്ജറ്റ് വിഹിതം : 1 ലക്ഷം രൂപ (നോൺ പ്ലാൻ)

22. വിവിധ താലൂക്കുകൾ, പട്ടികജാതി പട്ടികവർഗ്ഗ ഗോത്ര കമ്മീഷൻ, ബഹു. ഹൈക്കോടതി എന്നിവിടങ്ങളിൽ നിന്നും വരുന്ന ജാതി സംബന്ധമായ കേസുകളുടെ സ്ക്രൂട്ടിനി കമ്മിറ്റി, സ്റ്റീനിംഗ് കമ്മിറ്റി എന്നിവയ്ക്ക് വേണ്ടി അന്വേഷണ റിപ്പോർട്ടുകൾ തയ്യാറാക്കുന്നതിന് വകുപ്പ് ഉദ്യോഗസ്ഥർക്ക് സംസ്ഥാനമൊട്ടാകെ യാത്ര ചെയ്യേണ്ടി വരുന്നു. മുൻ വർഷങ്ങളിൽ കുടിശ്ശികയായിട്ടുള്ള യാത്രാബത്ത അനുവദിക്കുന്നതിനും 2023-24 സാമ്പത്തിക വർഷത്തെ ചെലവുകൾക്കും നിലവിലെ വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 1 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-05-1—കേരള സംസ്ഥാന പട്ടികജാതി / പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്)- ഓഫീസ് ചെലവുകൾ-വെള്ളക്കരം

ബഡ്ജറ്റ് വിഹിതം : 10,000 രൂപ (നോൺ പ്ലാൻ)

23. വെള്ളക്കരം ഇനത്തിൽ വകുപ്പിന് ഒരു വർഷത്തേക്ക് 30,000 രൂപ ആവശ്യമുള്ളതിനാലും അയ്യങ്കാളി ഭവനിൽ പ്രവർത്തിക്കുന്ന ഫീൽഡ് സ്റ്റേഷനിലെ വെള്ളക്കരം ഇനത്തിൽ 84,000 രൂപ കുടിശ്ശികയുള്ളതിനാലും ഈ ശീർഷകത്തിൽ 1.04 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-05-3—കേരള സംസ്ഥാന പട്ടികജാതി/ പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്)-ഓഫീസ് ചെലവുകൾ-ട്രൈലിംഗ് ചെലവ്

ബഡ്ജറ്റ് വിഹിതം : 49,000 രൂപ (നോൺ പ്ലാൻ)

24. വകുപ്പിന് നിലവിലുള്ള മൂന്ന് ട്രൈലിംഗ് കണക്ഷനുകൾ, ഇ.ഓഫീസ് സാവിധാനം ഏർപ്പെടുത്തുന്നതിന്റെ ഭാഗമായുള്ള KSWAN കണക്ഷൻ, എന്നിവയുടെ ചാർജ്ജിനത്തിൽ 90,000 രൂപ ആവശ്യമായതിനാൽ ഈ ശീർഷകത്തിൽ 41,000 രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-05-4—കേരള സംസ്ഥാന പട്ടികജാതി/ പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്) -ഓഫീസ് ചെലവുകൾ-മുറീനങ്ങൾ

ബഡ്ജറ്റ് വിഹിതം : 60,000 രൂപ (നോൺ പ്ലാൻ)

25. കിർത്താഡ്സിലെ ക്യാമ്പസ്, കെട്ടിടങ്ങൾ എന്നിവ വൃത്തിയാക്കൽ, അപകടകരമായ മരങ്ങൾ മുറിച്ചു മാറ്റൽ, കമ്പ്യൂട്ടർ, പബ്ലിംഗ് സിസ്റ്റം, ഇന്റർകോം, യു.പി.എസ്. എന്നിവയ്ക്ക് എ.എം.സി. എടുക്കൽ, ഫോട്ടോസ്റ്റാറ്റ് മെഷീൻ, ലേസർ പ്രിന്റർ എന്നിവയുടെ ടോണർ മാറ്റൽ, മറ്റ് അടിയന്തര ഓഫീസ് ചെലവുകൾ തുടങ്ങിയവ നിർവ്വഹിക്കുന്നതിന് നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 3 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-21-2—കേരള സംസ്ഥാന പട്ടികജാതി/ പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്)-മോട്ടോർ വാഹനങ്ങൾ-സംരക്ഷണവും അറ്റകുറ്റപ്പണികളും

ബഡ്ജറ്റ് വിഹിതം : 23,000 രൂപ (നോൺ പ്ലാൻ)

26. കിർത്താഡ്സ് എല്ലാ വർഷവും സംസ്ഥാനത്തെ പട്ടികവിഭാഗക്കാർക്കായി വിവിധ പരിശീലന ഗവേഷണ പരിപാടികൾ സംഘടിപ്പിക്കാറുണ്ട്. ടി പരിപാടികൾക്കും ജാതി സംബന്ധമായ കേസുകളുടെ അന്വേഷണത്തിനുമായി വകുപ്പിന്റെ വാഹനങ്ങൾ കേരളത്തിലുടനീളം യാത്രകൾക്കായി ഉപയോഗിച്ചുവരുന്നു. വാഹനങ്ങളുടെ അറ്റകുറ്റപ്പണികൾക്കും പരിപാലനത്തിനുമുള്ള ചെലവുകൾ വഹിക്കുന്നതിനായി ബഡ്ജറ്റ് വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 1.50 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-26—കേരള സംസ്ഥാന പട്ടികജാതി/പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്) -ഔദ്യോഗിക ഭാഷാ പ്രയോഗം

ബഡ്ജറ്റ് വിഹിതം : 1000 രൂപ (നോൺ പ്ലാൻ)

27. ഔദ്യോഗിക ഭാഷയുമായി ബന്ധപ്പെട്ട വിവിധ പരിപാടികൾ നടത്താനും ഔദ്യോഗിക ഭാഷാ നയം നടപ്പാക്കുന്നതിന് ആവശ്യമായ നടപടികൾ കൈക്കൊള്ളാനും ബഡ്ജറ്റിൽ ടോക്കൺ തുക മാത്രമേ വകയിരുത്തിയിട്ടുള്ളൂ എന്നതിനാൽ ഈ ശീർഷകത്തിൽ 50,000 രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-45—കേരള സംസ്ഥാന പട്ടികജാതി/ പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്)-പി.ഒ.എൽ.

ബഡ്ജറ്റ് വിഹിതം : 70,000 രൂപ (നോൺ പ്ലാൻ)

28. വിവിധ പരിശീലന പരിപാടികൾക്കും ജാതി സംബന്ധമായ കേസുകളുടെ അന്വേഷണത്തിനുമായി വകുപ്പിന്റെ വാഹനങ്ങൾ കേരളത്തിലുടനീളം യാത്രകൾക്കായി ഉപയോഗിക്കുന്നത് മൂലമുള്ള ഇന്ധനചെലവ് വഹിക്കുന്നതിന് ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 1.5 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-80-001-99-99—കേരള സംസ്ഥാന പട്ടികജാതി/ പട്ടികവർഗ്ഗ ഗവേഷണ പരിശീലന വികസന ഇൻസ്റ്റിറ്റ്യൂട്ട് (കിർത്താഡ്സ്)-വിവര സാങ്കേതിക വിദ്യ

ബഡ്ജറ്റ് വിഹിതം : 1000 രൂപ (നോൺ പ്ലാൻ)

29. വകുപ്പിൽ ഇ-ഓഫീസ് സംവിധാനം നടപ്പിലാക്കിയതിന്റെ ഭാഗമായി കമ്പ്യൂട്ടറുകളും, സോഫ്റ്റ് വെയറുകളും അനുബന്ധ ഉപകരണങ്ങളും വാങ്ങുന്നതിനും പരിശീലന പരിപാടികൾ സംഘടിപ്പിക്കുന്നതിനും ടോക്കൺ തുക മാത്രമേ വകയിരുത്തിയിട്ടുള്ളൂ എന്നതിനാൽ ഈ ശീർഷകത്തിൽ 99,000 രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4225-02-800-91—കോഴിക്കോട് ട്രൈബൽ ഫ്രീഡം ഫൈറ്റേഴ്സ് മെമ്മോറിയൽ മ്യൂസിയം സ്ഥാപിക്കൽ-

ബഡ്ജറ്റ് വിഹിതം : 6 കോടി രൂപ (പ്ലാൻ)

30. ട്രൈബൽ ഫ്രീഡം ഫൈറ്റേഴ്സ് മ്യൂസിയത്തിന്റെ നിർമ്മാണ പ്രവർത്തനങ്ങൾ പൂർത്തീകരിക്കുന്നതിനായി നിലവിലുള്ള വിഹിതം അപര്യാപ്തമായതിനാൽ ഈ ശീർഷകത്തിൽ 5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

**പിന്നാക്ക വിഭാഗ വികസന വകുപ്പ്**

2225-03-800-99-35—പിന്നാക്ക വിഭാഗക്കാർക്കുള്ള കേരള സംസ്ഥാന കമ്മീഷൻ മൂലധന ആസ്തികളുടെ രൂപീകരണം

ബഡ്ജറ്റ് വിഹിതം : 2.0119 കോടി രൂപ (നോൺ പ്ലാൻ)



31. കമ്മീഷന്റെ e-CDESK എന്ന വെബ് പോർട്ടൽ സംബന്ധിച്ച പ്രവർത്തനത്തിന് സി-ഡിറ്റിന് AMC തുക നൽകുന്നതിനും, കമ്മീഷനിൽ ഇ-ഓഫീസ് സംവിധാനം നടപ്പിലാക്കുന്നതിനായി കമ്പ്യൂട്ടർ/ലാപ് ടോപ്പ്, സ്കാനർ, പ്രിന്റർ, ഫോട്ടോസ്റ്റാറ്റ് മെഷീൻ എന്നിവ വാങ്ങുന്നതിനും ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 10 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-03-800-81 —ഒ.ബി.സി.-യ്ക്കുള്ള അഡ്വക്കേറ്റ് ഗ്രാന്റ്

ബഡ്ജറ്റ് വിഹിതം : 12 ലക്ഷം രൂപ (നോൺ പ്ലാൻ)

32. സാമൂഹ്യനീതി ഉറപ്പാക്കുന്നതിനായി ജൂഡീഷ്യറിയിൽ മറ്റ് പിന്നാക്ക സമുദായങ്ങളുടെ പ്രാതിനിധ്യം വർദ്ധിപ്പിക്കുന്നതിന് അഭിഭാഷകരായി പ്രാക്ടീസ് ചെയ്യുന്നവർക്ക് 12,000 രൂപ നിരക്കിൽ 3 വർഷത്തേക്ക് ഗ്രാന്റ് നൽകുന്ന പ്രസ്തുത പദ്ധതിയുടെ വാർഷികവരുമാന പരിധി 1 ലക്ഷം രൂപയിൽ നിന്നും 2.5 ലക്ഷം രൂപയായി വർദ്ധിപ്പിച്ചിട്ടുള്ളതിനാൽ അപേക്ഷകരുടെ എണ്ണം ഗണ്യമായി വർദ്ധിക്കുമെന്ന് സമിതി വിലയിരുത്തുന്നു. മുൻ വർഷങ്ങളിലെ കുടിശ്ശിക നൽകുന്നതിനും 2023-24 സാമ്പത്തിക വർഷത്തെ പ്രതീക്ഷിത അപേക്ഷകർക്ക് ആദ്യഗഡു ധനസഹായം അനുവദിക്കുന്നതിനും നിലവിൽ വകയിരുത്തിയിട്ടുള്ള തുക തികച്ചും അപര്യാപ്തമായതിനാൽ ഈ ശീർഷകത്തിൽ 2 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2225-03-277-99-12—മെട്രിക്സിലേക്കും ശേഷമുള്ള പഠനങ്ങൾ-സ്കോളർഷിപ്പുകളും സൈന്യപെൻഡുകൾ

ബഡ്ജറ്റ് വിഹിതം : 182 കോടി രൂപ (നോൺ പ്ലാൻ)

33. പോസ്റ്റ് മെട്രിക് തലത്തിൽ പഠിക്കുന്ന ഒ.ഇ.സി. വിഭാഗം വിദ്യാർത്ഥികൾക്ക് വരുമാന പരിധിയില്ലാതെയും തെരഞ്ഞെടുക്കപ്പെട്ട 30 സമുദായങ്ങളിലെ വിദ്യാർത്ഥികൾക്ക് 6 ലക്ഷം രൂപ വാർഷിക വരുമാന പരിധിക്ക് വിധേയമായും വിദ്യാഭ്യാസാനുകൂല്യം അനുവദിക്കുന്നതിനും എസ്.ഇ.ബി.സി. വിഭാഗത്തിൽപ്പെട്ട വിദ്യാർത്ഥികൾക്ക് ഒരു ലക്ഷം രൂപ വാർഷിക വരുമാന പരിധിക്ക് വിധേയമായി കെ.പി.സി.ആർ. ആനുകൂല്യം അനുവദിക്കുന്നതിനും ഈ ശീർഷകത്തിലെ വിഹിതം ഉപയോഗിക്കുന്നു. പ്രസ്തുത പദ്ധതിയിൽ കെ.പി.സി.ആർ. പ്രകാരമുള്ള വിദ്യാഭ്യാസാനുകൂല്യത്തിന്റെ നിരക്ക് നിലവിലെ നിരക്കിന്റെ ഇരട്ടിയായി വർദ്ധിപ്പിച്ച് സർക്കാർ ഉത്തരവായിട്ടുള്ളതിനാലും സ്വാഭാവികമായ പ്രൊഫഷണൽ കോളേജുകളിലെ ഫീസ് നിരക്കുകളിൽ വലിയ വർദ്ധനവുണ്ടായിട്ടുള്ള സാഹചര്യത്തിലും ഈ ശീർഷകത്തിൽ 200 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4225-03-190-99—കേരള സംസ്ഥാന പരിവർത്തിത ക്രൈസ്തവ ശിപാർശിത വിഭാഗ വികസന കോർപ്പറേഷൻ

ബഡ്ജറ്റ് വിഹിതം - 6 കോടി രൂപ (പ്ലാൻ)

34. കോർപ്പറേഷൻ 2023-24 സാമ്പത്തിക വർഷം ലക്ഷ്യവിഭാഗങ്ങൾക്കായി നടപ്പിലാക്കാൻ ഉദ്ദേശിക്കുന്ന ക്ഷേമ/സാമൂഹിക പദ്ധതികൾക്ക് ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 22.853 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശിപാർശ ചെയ്യുന്നു.

4225-03-190-98—കേരള സംസ്ഥാന പിന്നാക്ക വിഭാഗ വികസന കോർപ്പറേഷൻ

ബഡ്ജറ്റ് വിഹിതം : 16 കോടി രൂപ (പ്ലാൻ)

35. സംസ്ഥാനത്തെ മറ്റു പിന്നാക്ക വിഭാഗങ്ങളുടെയും മതസ്തുപക്ഷ വിഭാഗങ്ങളുടെയും സാമൂഹിക സാമ്പത്തിക പുരോഗതിക്കായി നിലകൊള്ളുന്ന പ്രസ്തുത സ്ഥാപനം ദേശീയധനകാര്യ സ്ഥാപനങ്ങളുടെ സാമ്പത്തിക സഹായത്തോടെ ടി വിഭാഗങ്ങളുടെ പുരോഗതിക്കുതക്ക പരിപാടികൾ നടപ്പാക്കിവരുന്നു. ദേശീയ ഏജൻസികളിൽനിന്ന് ലഭിക്കുന്ന തുകയ്ക്ക് 10% ആനുകൂല്യ വിഹിതം നൽകേണ്ടതിനാൽ നിലവിലെ വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 44 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശിപാർശ ചെയ്യുന്നു.

4225-03-190-97—കേരള സംസ്ഥാന കളിമൺപാത്രനിർമ്മാണമാർക്കറ്റിംഗ് വികസന കോർപ്പറേഷൻ-ഷെയർ ക്യാപിറ്റൽ കോൺട്രിബ്യൂഷൻ

ബഡ്ജറ്റ് വിഹിതം : 70 ലക്ഷം രൂപ (പ്ലാൻ)

36. സംസ്ഥാനത്തെ പരമ്പരാഗത കളിമൺപാത്ര നിർമ്മാണ ജനവിഭാഗത്തിന്റെ സാമൂഹിക സാമ്പത്തിക വിദ്യാഭ്യാസ വികസനം ലക്ഷ്യമാക്കി സർക്കാരിന്റെ പൂർണ്ണ സഹായത്തോടെ പ്രവർത്തിക്കുന്ന ഈ സ്ഥാപനത്തിന്റെ ഭാവി പ്രവർത്തനങ്ങൾ സുഗമമാക്കുന്നതിന് ഉതകുന്ന വരുമാനദായകമായ പദ്ധതികളുടെ നിർവ്വഹണത്തിന് ഈ ശീർഷകത്തിൽ 3.3 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശിപാർശ ചെയ്യുന്നു.

4225-03-102-99—കുമാര കോളനികളുടെ അടിസ്ഥാന സൗകര്യവികസനം

ബഡ്ജറ്റ് വിഹിതം : 40 ലക്ഷം (പ്ലാൻ)

37. സംസ്ഥാനത്തെ പിന്നാക്ക വിഭാഗങ്ങളിലെ ഏറ്റവും പിന്നാക്കം നിൽക്കുന്ന പരമ്പരാഗത മൺപാത്ര നിർമ്മാണ തൊഴിലാളി സമുദായങ്ങൾ അധിവസിക്കുന്ന കോളനികളിലെ അടിസ്ഥാന സൗകര്യ വികസനവും തൊഴിൽ നവീകരണവുമാണ് ഈ പദ്ധതിയിലൂടെ നടപ്പാക്കുവാൻ ലക്ഷ്യമിടുന്നത്. നടപ്പുസാമ്പത്തിക വർഷം പരമാവധി കോളനികളുടെ വികസനം ലക്ഷ്യമിടുന്നതിനാൽ നിലവിലെ വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 9.5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLVI—സാമൂഹ്യസുരക്ഷിതത്വവും ക്ഷേമവും

വോട്ട് ചെയ്തത് : 12109.3847 കോടി രൂപ

ചാർജ്ജ് ചെയ്തത് : ഇല്ല

സാമൂഹ്യനീതി വകുപ്പ്

2235-02-101-89—ഭിന്നശേഷിക്കാരുടെ ക്ഷേമം-ഭിന്നശേഷിക്കാർക്കുവേണ്ടി ഭവനങ്ങൾ നടത്തുന്ന സന്നദ്ധ സംഘടനകൾക്കും സ്ഥാപനങ്ങൾക്കുമുള്ള ധനസഹായം

ബഡ്ജറ്റ് വിഹിതം : 1.2334 കോടി രൂപ (നോൺ പ്ലാൻ)

38. ശാരീരിക വൈകല്യമുള്ളവരെ സംരക്ഷിക്കുന്ന സ്ഥാപനങ്ങൾക്ക് ഗ്രാന്റ് നൽകുന്നതിനായി ജില്ലാ പഞ്ചായത്ത് ശീർഷകത്തിൽ അനുവദിച്ച തുക അപര്യാപ്തമായതിനാൽ ഈ ശീർഷകത്തിൽ 75.6 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-85—ബധിരർക്കും മൂകർക്കും വേണ്ടിയുള്ള ഇൻസ്റ്റിറ്റ്യൂട്ട്

ബഡ്ജറ്റ് വിഹിതം : 18.93 കോടി രൂപ ( പ്ലാൻ)

39. മൂകരും ബധിരരുമായവർക്ക് പുനരധിവാസം നൽകുന്നതോടൊപ്പം ഉന്നത വിദ്യാഭ്യാസവും സാധ്യമാക്കുക എന്ന ലക്ഷ്യത്തോടെ ആരംഭിച്ച ഈ സ്ഥാപനത്തിൽ പുതിയ അക്കാഡമിക് ബ്ലോക്ക് നിർമ്മാണത്തിനുള്ള ലാൻഡ് ഡെവലപ്മെന്റ് വർക്കിനും കൺസൾട്ടൻസി ചാർജിനും കൂടാതെ NIPMR ഏർലി ഇന്റർവെൻഷൻ സെന്റർ

ആരംഭിക്കുന്നതിനുമായി ഈ ശീർഷകത്തിൽ 5.7329 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-69-10—വൈകല്യം മുൻകൂർ കണ്ടുപിടിക്കുന്നതിനും തടയുന്നതിനും വൈകല്യബാധിതരുടെ വിദ്യാഭ്യാസത്തിനും തൊഴിലിനും പുനരധിവാസത്തിനുമുള്ള സംസ്ഥാന സംരംഭം - ഫിസിക്കൽ മെഡിസിന്റെയും റിഹാബിലിറ്റേഷന്റെയും നാഷണൽ ഇൻസ്റ്റിറ്റ്യൂട്ടിനുള്ള സഹായം

ബഡ്ജറ്റ് വിഹിതം : 12 കോടി രൂപ (പ്ലാൻ)

40. വൈകല്യങ്ങൾ പ്രാരംഭദശയിൽ തന്നെ കണ്ടെത്തി ഇടപെടലുകൾ നടത്തുകയും, പരിപാലനവും പുനരധിവാസവും ഗവേഷണവും ഉൾപ്പെടെയുള്ള ഉന്നത നിലവാരത്തിലുള്ള സേവനങ്ങൾ, വൈകല്യങ്ങളുള്ള മുതിർന്നവർക്കും കുട്ടികൾക്കും നൽകുന്ന സ്ഥാപനമാണ് നിപ്ചർ. വിവിധതരം വൈകല്യങ്ങളെ അതിജീവിക്കുന്നതിന് ആവശ്യമായ രീതിയിൽ ഇടപെടുന്നതിനും പരിശീലിക്കുന്നതിനും പുനരധിവാസത്തിനും അത്യാധുനിക സാങ്കേതിക വിദ്യ പ്രയോജനപ്പെടുത്തിക്കൊണ്ട് ഭിന്നശേഷി സഹായ ഉപകരണങ്ങൾ നിർമ്മിക്കുന്നതിനായുള്ള 3D PRINTING സംവിധാനത്തിനായി 5 കോടി രൂപയോളം ആവശ്യമാണ്. ആയതിന് നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-68—ഭിന്നശേഷി സർട്ടിഫിക്കറ്റ് ഉൾപ്പെടെയുള്ള തിരിച്ചറിയൽ കാർഡ് നൽകുന്ന പദ്ധതി

ബഡ്ജറ്റ് വിഹിതം : 1 കോടി രൂപ (പ്ലാൻ)

41. സംസ്ഥാനത്തെ ഭിന്നശേഷിക്കാർക്ക് യു.ഡി.ഐ.ഡി. കാർഡുകൾ വിതരണം ചെയ്യുന്നതിനായി വികേന്ദ്രീകൃത ക്യാമ്പുകൾ സംഘടിപ്പിക്കുന്നതിനും, കൂടാതെ ഡി.എം.ഒ. തലത്തിൽ കെട്ടിക്കിടക്കുന്ന അപേക്ഷകൾ തീർപ്പാക്കുന്നതിനായി ഒരു ഡോക്ടറും ഡേറ്റാ എൻട്രി ഓപ്പറേറ്ററും അടങ്ങുന്ന സംഘത്തെ എല്ലാ ഡി.എം.ഒ. ഓഫീസുകളിലും നിയോഗിക്കുന്നതിനും ബജറ്റിൽ വകയിരുത്തിയ തുക അപര്യാപ്തമായതിനാൽ ഈ ശീർഷകത്തിൽ 1 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-101-66—ഓട്ടിസം , സെറിബ്രൽ പാൾസി, ബുദ്ധിമാന്ദ്യം, ഭിന്ന വൈകല്യങ്ങൾ എന്നിവ ബാധിച്ചവർക്കുള്ള ആരോഗ്യ ഇൻഷുറൻസ് പദ്ധതി-നിരമയ

ബഡ്ജറ്റ് വിഹിതം : 50 ലക്ഷം രൂപ (പ്ലാൻ)

42. ഈ പദ്ധതി പ്രകാരം ഓട്ടിസം, സെറിബ്രൽ പാൾസി, മാനസിക വൈകല്യം, മൾട്ടിപ്പിൾ ഡിസബിലിറ്റിസ് എന്നിവ ബാധിച്ചവർക്ക് ഒരു ലക്ഷം രൂപയുടെ ഇൻഷുറൻസ് കവരേജ് നൽകി വരുന്നു. LLC, SNAC പ്രവർത്തനങ്ങൾക്കും നിലവിലുള്ള നിരമയ ഗുണഭോക്താക്കളുടെയും പുതുതായി ചേർക്കുന്ന ഗുണഭോക്താക്കളുടെയും പ്രീമിയം അടയ്ക്കുന്നതിനും നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 2 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-97—സംരക്ഷണ കേന്ദ്രങ്ങൾ

ബഡ്ജറ്റ് വിഹിതം : 66.24 ലക്ഷം രൂപ (നോൺ പ്ലാൻ)

43. സംരക്ഷണകേന്ദ്രങ്ങളിലെ അന്തേവാസികൾക്കുള്ള മുഴുവൻ ഗ്രാന്റും കൊടുത്തു തീർക്കുന്നതിന് നിലവിലെ വിഹിതം അപര്യാപ്തമായതിനാൽ ജില്ലാ പഞ്ചായത്ത് ശീർഷകത്തിൽ 17.36 ലക്ഷം രൂപയും മുനിസിപ്പാലിറ്റി ശീർഷകത്തിൽ 10.75 ലക്ഷം രൂപയും കോർപ്പറേഷൻ ശീർഷകത്തിൽ 12.44 ലക്ഷം രൂപയും ഉൾപ്പെടെ ആകെ 40.55 ലക്ഷം രൂപ ഈ ശീർഷകത്തിൽ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-89—അനാഥാലയ നിയന്ത്രണ ബോർഡ് -സഹായധനം-ശമ്പളം

ബഡ്ജറ്റ് വിഹിതം : 42.35 ലക്ഷം രൂപ (നോൺ പ്ലാൻ)

44. ഓർഫനേജ് കൺട്രോൾ ബോർഡ് മെമ്പർ സെക്രട്ടറി ഉൾപ്പെടെയുള്ള ജീവനക്കാരുടെ ശമ്പളവും മറ്റ് ആനുകൂല്യങ്ങളും, ബോർഡ് അംഗങ്ങൾക്കും കൗൺസിലർമാർക്കും ഓണറേറിയം, യാത്രാബത്ത, സിറ്റിംഗ് ഫീസ് എന്നിവ നൽകുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ 2235-02-104-89-(31) എന്ന ശീർഷകത്തിൽ 85.81 ലക്ഷം രൂപയും 2235-02-104-89-(36) എന്ന ശീർഷകത്തിൽ 13.98 ലക്ഷം രൂപയും ഉൾപ്പെടെ ആകെ 99.79 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-107-98-(36)—സന്നദ്ധ സംഘടനകൾക്കുള്ള സഹായം- സന്നദ്ധ സാമൂഹ്യക്ഷേമ സംഘടനകൾ-സഹായധനം-ശമ്പളേതരം

ബഡ്ജറ്റ് വിഹിതം : 11.5932 കോടി രൂപ (നോൺ പ്ലാൻ)

45. 2023-24 സാമ്പത്തിക വർഷം വയോജന സംരക്ഷണ കേന്ദ്രങ്ങൾക്ക് ഗ്രാന്റ് പൂർണ്ണമായും നൽകുന്നതിന് മുനിസിപ്പാലിറ്റി ശീർഷകത്തിൽ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 1.9461 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-98 —കേരള സംസ്ഥാന വികലാംഗക്ഷേമ കോർപ്പറേഷൻ

ബഡ്ജറ്റ് വിഹിതം : 35 ലക്ഷം രൂപ (നോൺ പ്ലാൻ)

46. കോർപ്പറേഷന്റെ ഭരണചെലവുകൾക്ക് പ്രതിവർഷം 1.5 കോടിയോളം രൂപ ആവശ്യമുള്ളതിനാൽ ഈ ശീർഷകത്തിൽ 1.15 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72(02)—കേരള സാമൂഹ്യസുരക്ഷാ പദ്ധതി - തീവ്രമായ ശാരീരിക മാനസിക വെല്ലുവിളി നേരിടുന്നതിനാൽ വീടിനുള്ളിൽ തന്നെ കഴിയേണ്ടി വരുന്നവരെ പരിചരിക്കുന്നവർക്കുള്ള സഹായം - (ആശ്വാസ കിരണം)

ബഡ്ജറ്റ് വിഹിതം : 54 കോടി രൂപ (പ്ലാൻ)

47. തീവ്രമായ ശാരീരിക മാനസിക വെല്ലുവിളി നേരിടുന്നതിനാൽ വീടിനുള്ളിൽ തന്നെ കഴിയേണ്ടി വരുന്നവരെ പരിചരിക്കുന്നവർക്ക് പ്രതിമാസം 600 രൂപ നിരക്കിൽ ധനസഹായം അനുവദിക്കുന്ന ടി പദ്ധതി പ്രകാരം നിലവിലെ ഗുണഭോക്താക്കൾക്ക് 2021 സെപ്റ്റംബർ മാസം മുതൽ 2023 മാർച്ച് മാസം വരെയുള്ള കടിശ്ശിക തീർത്ത് ധനസഹായം വിതരണം ചെയ്യുന്നതിനും, പുതുതായി പ്രതീക്ഷിക്കുന്ന ഗുണഭോക്താക്കൾക്ക് ധനസഹായം അനുവദിക്കുന്നതിനും നിലവിൽ വകയിരുത്തിയിരിക്കുന്ന തുക തികച്ചും അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 70.8 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72 (07) —കേരള സാമൂഹ്യസുരക്ഷാ പദ്ധതി - വയോമിത്രം

ബഡ്ജറ്റ് വിഹിതം : 27.5 കോടി രൂപ (പ്ലാൻ)

48. വയോജനങ്ങൾക്ക് മൊബൈൽ ക്ലിനിക്കിലൂടെ സൗജന്യ ചികിത്സ, സൗജന്യ മരുന്ന്, കൗൺസിലിംഗ് എന്നിവ നൽകി ആരോഗ്യസുരക്ഷ ഉറപ്പുവരുത്തുന്ന പ്രസ്തുത പദ്ധതിപ്രകാരമുള്ള സേവനം 6 കോർപ്പറേഷനുകളിലും 85 മുനിസിപ്പാലിറ്റികളിലും 5 ബ്ലോക്കുകളിലും ലഭ്യമാക്കുന്നുണ്ട്. പദ്ധതിയുടെ സുഗമമായ നടത്തിപ്പിന് നിലവിലെ വിഹിതം തികച്ചും അപര്യാപ്തമായതിനാൽ ഈ ശീർഷകത്തിൽ 9.4416 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-800-98—മിശ്രവിവാഹങ്ങൾ

ബഡ്ജറ്റ് വിഹിതം : 1.456 കോടി രൂപ (നോൺ പ്ലാൻ)

49. മിശ്രവിവാഹിതർക്ക് നൽകിവരുന്ന ധനസഹായത്തിന്റെ 2021 വരെയുള്ള കുടിശ്ശിക വിതരണത്തിനായി 2022-2023 വർഷം ബ്ലോക്ക് പഞ്ചായത്ത് വിഹിതമായി 10.689 കോടി രൂപ ചെലവഴിക്കുന്നതിനായി സർക്കാർ അനുമതി നൽകിയിരുന്നുവെങ്കിലും 1.11 കോടി രൂപ മാത്രമാണ് ബഡ്ജറ്റിൽ വകയിരുത്തിയിരുന്നത് എന്ന് സമിതി മനസ്സിലാക്കുന്നു. ടി അപേക്ഷകർക്ക് കുടിശ്ശിക തുക വിതരണം ചെയ്യുന്നതിന് നിലവിലെ വിഹിതം തികച്ചും അപര്യാപ്തമായതിനാൽ ഈ ശീർഷകത്തിൽ 9.579 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

4235-02-102-88—ഡിസ്ട്രിക്ട് ഏർലി ഇന്റർവെൻഷൻ സെന്ററുകളുടെ നിർമ്മാണം

ബഡ്ജറ്റ് വിഹിതം : 1.5 കോടി രൂപ (പ്ലാൻ)

50. കുട്ടികളിലെ വൈകല്യങ്ങളും വളർച്ചാ മുരടിപ്പും പ്രാരംഭ പരിശോധനയിൽ തന്നെ കണ്ടെത്താനും ഇടപെടൽ നടത്താനും ഉദ്ദേശിച്ച് എല്ലാ ജില്ലകളിലും ഡിസ്ട്രിക്ട് ഏർലി ഇന്റർവെൻഷൻ സെന്ററുകൾ സ്ഥാപിച്ചുവരുന്നു. മരമത്ത് പണികൾക്കായി 5 സെന്ററുകൾക്കുള്ള പണം അനുവദിക്കുവാനുള്ളതിനാൽ ഈ ശീർഷകത്തിൽ 5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

**വനിതാ ശിശുവികസന വകുപ്പ്**

2235-02-001-90—വനിതാ ശിശുവികസന ഡയറക്ടറാഫീസ്

ബഡ്ജറ്റ് വിഹിതം : 10.1743 കോടി രൂപ (നോൺ പ്ലാൻ)

51. കേന്ദ്രാവിഷ്കൃത പദ്ധതികളിൽ കേന്ദ്ര വിഹിതം ലഭ്യമല്ലാത്ത ജീവനക്കാരുടെ ശമ്പളവും മറ്റ് അലവൻസുകളും സംസ്ഥാന ചെലവിനത്തിൽ വഹിക്കുന്നതിന്റെ ഭാഗമായി ICDS പദ്ധതിയുടെ ശമ്പളശീർഷകത്തിൽ നിന്നും ശമ്പളവും അലവൻസുകളും മാറി വനിതാ ശിശുവികസന ഡയറക്ടറുടെ 110 ജീവനക്കാർക്ക് കൂടി ഈ ശീർഷകത്തിൽ നിന്നും ശമ്പളവും അലവൻസുകളും മാറി നൽകാൻ സർക്കാർ ഉത്തരവായിട്ടുള്ള സാഹചര്യത്തിൽ നിലവിലെ ബഡ്ജറ്റ് വിഹിതം തികച്ചും അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 12.0282 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-102-36(02)—ഒ. ആർ. സി. ഉൾപ്പെടെയുള്ള നൂതന പദ്ധതികൾ-കാവൽ, കരുതൽ, ശരണബാല്യം, ഭദ്രം, മാർഗ്ഗജ്യോതി

ബഡ്ജറ്റ് വിഹിതം : 10 കോടി രൂപ (പ്ലാൻ)

52. സംസ്ഥാനത്ത് കരുതലും സംരക്ഷണവും ആവശ്യമുള്ള കുട്ടികളെ മുൻകൂട്ടി കണ്ടെത്തി സുരക്ഷ ഒരുക്കുന്നതിനും, അതിക്രമസാധ്യത മുൻകൂട്ടി കണ്ടെത്തി പ്രതിരോധത്തിനുള്ള പദ്ധതികൾ ആസൂത്രണം ചെയ്യുന്നതിനും, 18 വയസ്സ് പൂർത്തിയായി സ്ഥാപനങ്ങളിൽ നിന്നും പുറത്താവുകയും എന്നാൽ ആപ്പർ കെയർ ഹോമിൽ ഉൾപ്പെടാത്തതുമായ 25% പേർക്ക് അവർ പഠിക്കുന്ന കോഴ്സ് പൂർത്തിയാക്കുന്നതുവരെയുള്ള സാമ്പത്തിക സഹായം നൽകുന്നതിനും, വിജ്ഞാന ദീപ്തി എന്ന പദ്ധതിയിൽ സ്പോൺസർഷിപ്പ് തുക അനുവദിക്കുന്നതിനും, കോവിഡ് മഹാമാരി മൂലം അച്ഛനോ അമ്മയോ നഷ്ടപ്പെട്ട കുട്ടികളെ സ്പോൺസർഷിപ്പ് പദ്ധതിയിൽ ഉൾപ്പെടുത്തുന്നതിനുമായി നിലവിലെ വിഹിതം അപര്യാപ്തമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 5 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-99—സാമൂഹ്യക്ഷേമ ബോർഡ്- അംശദാനം

ബഡ്ജറ്റ് വിഹിതം : 96.2 ലക്ഷം രൂപ (നോൺ പ്ലാൻ)

53. ബോർഡിന്റെ ഭരണ ചെലവുകൾക്കും ചെയർപേഴ്സന്റെ ഓണറേറിയത്തിനുമായി 2022-23 വർഷത്തേക്ക് ബോർഡിന്റെ ഫിനാൻസ് കമ്മിറ്റി അംഗീകരിച്ച ബഡ്ജറ്റ് എസ്റ്റിമേറ്റ് പ്രകാരം സംസ്ഥാന വിഹിതമായി 1,30,99,012 രൂപ ആവശ്യമായി വരുന്നു.



ഇതിനു പുറമെ 2018-19 വർഷത്തെ ഭരണചെലവുകൾക്കായി കേന്ദ്ര ബോർഡ് അംഗീകരിച്ച ബഡ്ജറ്റ് പ്രകാരമുള്ള 59,52,225 രൂപ കുടിശ്ശിക ഇനത്തിൽ സർക്കാരിൽ നിന്നും ലഭിക്കേണ്ടതുണ്ട്. ആയതിനാൽ ഈ ശീർഷകത്തിൽ 94.31 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-90(02)—സ്ത്രീശാക്തീകരണത്തിനുള്ള സുപ്രധാന പരിപാടി -കേരള വനിതാ വികസന കോർപ്പറേഷൻ

ബഡ്ജറ്റ് വിഹിതം : 1.4 കോടി രൂപ (പ്ലാൻ)

54. ഫ്യൂച്ചർ വിമൻ ലീഡേഴ്സ് ഗ്രൂമിംഗ് പ്രോഗ്രാം നടപ്പിലാക്കുന്നതിന് ഈ ശീർഷകത്തിൽ 20 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-89—വനിതകൾക്കുവേണ്ടിയുള്ള ഫിനിഷിംഗ് സ്കൂൾ

ബഡ്ജറ്റ് വിഹിതം : 2 കോടി രൂപ (പ്ലാൻ)

55. നെഴ്സുമാർ, പാരാമെഡിക്കൽ, ഫാർമസിസ്റ്റുകൾ, ഐ.ടി/ബാങ്കിംഗ് പ്രൊഫഷണലുകൾ തുടങ്ങി വിദഗ്ദ്ധരായ വനിതാ തൊഴിലാളികൾക്ക് വിദേശത്ത് ഒരു ഗ്ലോബൽ കരിയർ ഫെയർ സംഘടിപ്പിക്കുന്നതിനും, റിസേർച്ച് സാറ്റലൈറ്റ് സെന്റർ സ്ഥാപിക്കുന്നതിനും ഈ ശീർഷകത്തിൽ 75 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-80 —ജെൻഡർ പാർക്ക്

ബഡ്ജറ്റ് വിഹിതം : 10 കോടി രൂപ (പ്ലാൻ)

56. കോഴിക്കോട്ടുള്ള ജെൻഡർ പാർക്ക് ക്യാമ്പസ്സിന്റെ ആദ്യഘട്ട നിർമ്മാണ പ്രവർത്തനങ്ങളുടെ കുടിശ്ശിക നൽകുന്നതിനായും, ഭരണപരമായ ചെലവുകൾക്കും, വനിതകളുടെ നൈപുണ്യവികസനം, സംരക്ഷേതൃവികസനം, ലിംഗസമത്വം എന്നിവ ലക്ഷ്യം വച്ചുകൊണ്ടുള്ള പരിപാടികൾക്കും, ജെൻഡർ ഹെറിറ്റേജ് മ്യൂസിയത്തെ ദേശീയ നിലവാരത്തിലേക്ക് ഉയർത്തുന്നതിനും ജെൻഡർ ജൂറിസ്റ്റഡെൻസ് കേന്ദ്രം, ജെൻഡർ ലൈബ്രറി, ഡോക്യുമെന്റേഷൻ സെന്റർ എന്നിവയുടെ വികസനത്തിനും, ജെൻഡർ ഡേറ്റാ ഹബ്ബിനും, വകുപ്പിന് സഹായകരമായ ഗവേഷണവും പഠനവും നടത്തുന്ന സ്ഥാപനമായി ജെൻഡർ പാർക്കിനെ വികസിപ്പിക്കുന്നതിനും കലാസാംസ്കാരിക പ്രവർത്തനങ്ങൾ, ലിംഗ അവബോധ പ്രവർത്തനങ്ങൾ എന്നിവയ്ക്കും നിലവിലെ വിഹിതം തികച്ചും

അപര്യാപ്തമായതിനാൽ ഈ ശീർഷകത്തിൽ 9.6892 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-77—വിധവകളുടെ കുട്ടികൾക്ക് ഉന്നത വിദ്യാഭ്യാസത്തിനുവേണ്ടിയുള്ള ധനസഹായം

ബഡ്ജറ്റ് വിഹിതം : 48.4 ലക്ഷം രൂപ (നോൺ പ്ലാൻ)

57. വിധവകളുടെ കുട്ടികൾക്ക് ഉന്നത വിദ്യാഭ്യാസത്തിന് ധനസഹായത്തിനായി ലഭിക്കുന്ന അപേക്ഷകളുടെ എണ്ണം വർദ്ധിക്കുന്ന സാഹചര്യത്തിൽ അർഹതയുള്ള എല്ലാ അപേക്ഷകർക്കും ധനസഹായം അനുവദിക്കുന്നതിന് കഴിയാത്ത സാഹചര്യമുള്ളതായി സമിതി മനസ്സിലാക്കുന്നു. മുൻ വർഷങ്ങളിലെ കുടിശ്ശിക നൽകുന്നതിനും 2023-24 സാമ്പത്തിക വർഷം ധനസഹായം അനുവദിക്കുന്നതിനും നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 2 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-103-57—അക്രമങ്ങളിൽ നിന്നും രക്ഷപ്പെട്ടവർക്കുള്ള ആശ്വാസ നിധി

ബഡ്ജറ്റ് വിഹിതം : 2 കോടി രൂപ (പ്ലാൻ)

58. ലൈംഗിക കുറ്റകൃത്യങ്ങൾ, ആസിഡ് ആക്രമണങ്ങൾ, ഗാർഹിക ആക്രമണങ്ങൾ, നിഷ്ഠൂരമായ കുറ്റകൃത്യങ്ങൾ എന്നിവയ്ക്ക് ഇരയായിട്ടുള്ള സ്ത്രീകൾക്കും കുട്ടികൾക്കും അടിയന്തര ആശ്വാസം നൽകുന്നതിനാണ് ഈ പദ്ധതി ലക്ഷ്യമിടുന്നത്. ഇത്തരത്തിൽ അതിക്രമങ്ങൾക്ക് ഇരകളാകുന്നവർക്ക് ധനസഹായം അനുവദിക്കുന്നതിന് ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 2 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-104-99—ശ്രീ ചിത്രാ ഹോം സഹായധനം

ബഡ്ജറ്റ് വിഹിതം : 74.89 ലക്ഷം രൂപ (നോൺ പ്ലാൻ)

59. ശ്രീചിത്രാ ഹോം ജീവനക്കാർക്ക് 2023-24 സാമ്പത്തിക വർഷം പേരിവിഷൻ അനുവദിച്ച ശമ്പളം നൽകുന്നതിനും, ശ്രീചിത്രാ ഹോമിന്റെ അടിസ്ഥാന സൗകര്യ വികസനത്തിനും, കമാരപുരത്തുള്ള 1 ഏക്കർ ഭൂമിയിൽ രോഗി സൗഹൃദ ഷോർട്ട് സ്റ്റേ കെട്ടിടം, മാതൃശിശു പുനരധിവാസ ഷോർട്ട് സ്റ്റേ, മുതിർന്ന പെൺകുട്ടികൾക്കുള്ള ആപ്പർ കെയർ ഹോം, അപ്പാരൽ തൊഴിൽ യൂണിറ്റ് എന്നിവയുടെ നിർമ്മാണപ്രവർത്തനങ്ങൾക്കും

കുട്ടികളുടെ വിദ്യാഭ്യാസ സംരക്ഷണ ചെലവുകൾക്കും നിലവിലെ വിഹിതം അപര്യാപ്തമായതിനാൽ 2235-02-104-99-31 എന്ന ശീർഷകത്തിൽ 36 ലക്ഷം രൂപയും 2235-02-104-99-35 എന്ന ശീർഷകത്തിൽ 60 കോടി രൂപയും 2235-02-104-99-36 എന്ന ശീർഷകത്തിൽ 60 ലക്ഷം രൂപയും ഉൾപ്പെടെ ആകെ 60.96 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-99 —കേരള സംസ്ഥാന വനിതാ വികസന കോർപ്പറേഷൻ

ബഡ്ജറ്റ് വിഹിതം : 15.9 കോടി രൂപ (പ്ലാൻ)

60. സംസ്ഥാനത്തെ വനിതാ സംരംഭകരുടെയും ഇന്നോവേറ്റേഴ്സിന്റെയും പാർക്ക് സ്ഥാപിക്കുന്നതിന് ഈ ശീർഷകത്തിൽ 2.3 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-11—കേരള സാമൂഹ്യ സുരക്ഷാ പദ്ധതി-സ്റ്റേഹപ്പർവ്വം

ബഡ്ജറ്റ് വിഹിതം : 17 കോടി രൂപ (പ്ലാൻ)

61. മാതാവോ പിതാവോ അല്ലെങ്കിൽ ഇരുവരും മരണപ്പെട്ട സാമ്പത്തികമായി പിന്നാക്കം നിൽക്കുന്ന കുട്ടികൾക്ക് വിദ്യാഭ്യാസത്തിന് ധനസഹായം നൽകുന്ന പ്രസ്തുത പദ്ധതിയിൽ 2021-22 അധ്യയന വർഷം മുതലുള്ള കുടിശ്ശികയും പുതിയ അപേക്ഷകർക്കുള്ള സഹായവും നൽകുന്നതിന് കൂടുതൽ തുക വകയിരുത്തേണ്ടത് അനിവാര്യമാണെന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ 34 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-72-21—കേരള സാമൂഹ്യ സുരക്ഷാ പദ്ധതി -പ്രമേഹം ബാധിച്ച കുട്ടികൾക്കുള്ള സാമൂഹ്യസുരക്ഷാ പദ്ധതി

ബഡ്ജറ്റ് വിഹിതം : 3.8 കോടി രൂപ (പ്ലാൻ)

62. ടൈപ്പ് 1 പ്രമേഹം ബാധിച്ച കുട്ടികൾക്കും കൗമാരക്കാർക്കും സമഗ്ര പരിരക്ഷ നൽകുന്നതിന് കേരള സാമൂഹ്യസുരക്ഷാ മിഷൻ ആവിഷ്കരിച്ച ബുഹദ്പദ്ധതിയായ മിഠായിയിൽ ഗുണഭാഗ്യാക്കളുടെ എണ്ണം വർദ്ധിക്കുന്ന സാഹചര്യത്തിൽ ഈ ശീർഷകത്തിൽ 3 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

**പൊതുഭരണ വകുപ്പ്**

2235-02-001-87-31—മൂന്നാക്ക വിഭാഗങ്ങളിലെ സാമ്പത്തികമായി പിന്നാക്കം നിൽക്കുന്ന വിഭാഗങ്ങൾക്കു വേണ്ടിയുള്ള കേരള സംസ്ഥാന കമ്മീഷൻ - സഹായധനം - ശമ്പളം

ബഡ്ജറ്റ് വിഹിതം : 1.9145 കോടി രൂപ (നോൺ പ്ലാൻ)

63. കമ്മീഷൻ അംഗങ്ങളുടെയും ജീവനക്കാരുടെയും ശമ്പളം, മറ്റ് അലവൻസുകൾ, ആർജ്ജിത അവധി ചെലവ് എന്നിവ വഹിക്കുന്നതിന് നിലവിലുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 1.0855 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-97—കേരള സംസ്ഥാന മൂന്നാക്ക സമുദായക്ഷേമ കോർപ്പറേഷനുള്ള ധനസഹായം

ബഡ്ജറ്റ് വിഹിതം : 33.05 കോടി രൂപ (പ്ലാൻ)

64. 2019-20 സാമ്പത്തിക വർഷം മുതൽ നടപ്പിലാക്കിയ ഏറെ ജനശ്രദ്ധ പിടിച്ചുപറ്റിയ മംഗല്യ സമൂഹത്തി പദ്ധതിക്ക് ഈ സാമ്പത്തിക വർഷം 2 കോടി രൂപ മാത്രമാണ് ബഡ്ജറ്റിൽ തുക വകയിരുത്തിയിട്ടുള്ളത്. കൂടാതെ മൂന്നാക്ക സമുദായങ്ങളിലെ ജീർണ്ണിച്ച അഗ്രഹാരങ്ങളുടെ പുനരുദ്ധാരണത്തിന് മാത്രമായി പരിമിതപ്പെടുത്തിയിരുന്ന ഭവന സമൂഹത്തി പദ്ധതി, ബഹു. മുഖ്യമന്ത്രിയുടെ ഉത്തരവിൻപ്രകാരം EWS-ൽ ഉൾപ്പെടുന്ന എല്ലാ വിഭാഗങ്ങൾക്കും ലഭ്യമാകത്തക്കവിധം ക്രമീകരിച്ചിട്ടുണ്ട്. പ്രസ്തുത പദ്ധതികളുടെ സുഗമമായ നടത്തിപ്പിലേക്കായി മംഗല്യ സമൂഹത്തി പദ്ധതിക്ക് 3 കോടി രൂപയും ഭവനപുനരുദ്ധാരണ പദ്ധതിക്കായി 8 കോടി രൂപയും ഉൾപ്പെടെ ആകെ 11 കോടി രൂപ അധികമായി ഈ ശീർഷകത്തിൽ ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-02-190-97—കേരള സംസ്ഥാന മൂന്നാക്ക സമുദായക്ഷേമ കോർപ്പറേഷനുള്ള ധനസഹായം

ബഡ്ജറ്റ് വിഹിതം : 89.44 ലക്ഷം രൂപ (നോൺ പ്ലാൻ)

65. കേരള സംസ്ഥാന മൂന്നാക്കസമുദായക്ഷേമ കോർപ്പറേഷനിൽ ജീവനക്കാർക്ക് ശമ്പളപരിഷ്കരണം നിലവിൽ വന്നതിനാൽ നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ ഈ ശീർഷകത്തിൽ 50 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

സൈനികക്ഷേമ വകുപ്പ്

2235-60-200-85—സൈനികകേന്ദ്രം നിർമ്മിക്കുന്നതിനും അറ്റകുറ്റപ്പണിക്കും രാജ്യ സൈനിക ബോർഡിന് സഹായം

ബഡ്ജറ്റ് വിഹിതം : 50 ലക്ഷം രൂപ ( നോൺ പ്ലാൻ)

66. കൊല്ലം തേവള്ളിയിൽ സൈനിക റെസ്റ്റ് ഹൗസിന്റെ നിർമ്മാണ പ്രവൃത്തികൾക്കായി ഈ ശീർഷകത്തിൽ 2.1010 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-77—വിമുക്ത ഭടന്മാർക്കും വിധവകൾക്കും വേണ്ടിയുള്ള പരിശീലനം (പ്ലാൻ)

ബഡ്ജറ്റ് വിഹിതം : 40 ലക്ഷം രൂപ

67. സൈനികക്ഷേമ ഡയറക്ടറേറ്റിലും ജില്ലാ സൈനിക ക്ഷേമ ഓഫീസുകളിലും ഉപയോഗിക്കുന്ന ഭൂരിഭാഗം കമ്പ്യൂട്ടറുകളും അഞ്ച് വർഷത്തിലേറെ പഴക്കമുള്ളവയാണ്. ടി ഓഫീസുകളിൽ ഇ-ഓഫീസ് നടപ്പിലാക്കുന്നതിന് പുതിയ കമ്പ്യൂട്ടറുകളും അനുബന്ധ ഉപകരണങ്ങളും വാങ്ങേണ്ടത് അത്യന്താപേക്ഷിതമാണ്. ആയതിനാൽ ഈ ശീർഷകത്തിൽ 75 ലക്ഷം രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2235-60-200-71—ജവാൻമാർക്ക് വേണ്ടിയുള്ള ക്രിസ്തുമസ് ന്യൂ ഇയർ ബമ്പർ ലോട്ടറിയുടെ അറ്റാദായം-പ്ലാഗ് ഡേ ഫണ്ട് അക്കൗണ്ടിലേക്കുള്ള റിലീസ്

ബഡ്ജറ്റ് വിഹിതം : ഇല്ല

68. 4-1-2013-ൽ നറുക്കെടുപ്പ് നടന്ന ജയ്ജവാൻ ലോട്ടറിയുടെ നെറ്റ് പ്രോഫിറ്റ് തുകയായ 12.97 കോടി രൂപയിൽ 6 കോടി 47 ലക്ഷം രൂപ സർക്കാരിൽ നിന്നും നാളിതുവരെയും ലഭിക്കാത്തതിനാൽ നിലവിലുള്ള സ്കീമുകളിൽ നിന്നും നൽകി വരുന്ന വിവിധയിനം സാമ്പത്തിക സഹായം വർദ്ധിപ്പിക്കുവാനും പുതിയ സ്കീമുകൾ ഉൾപ്പെടുത്തുവാനും നിർവാഹമില്ലാത്ത സാഹചര്യം നിലനിൽക്കുന്നതായി സമിതി

മനസ്സിലാക്കുന്നു. ആയതിനാൽ ഈ ശീർഷകത്തിൽ 6.47 കോടി രൂപ  
ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി  
ശിപാർശ ചെയ്യുന്നു.

2235-60-200-61—ഇന്ത്യൻ മിലിറ്ററി/ ഓഫീസേഴ്സ് ട്രെയിനിംഗ് / എയർ ഫോഴ്സ് / നേവൽ  
അക്കാഡമി,ആംഡ് ഫോഴ്സ് മെഡിക്കൽ കോളേജ് ആന്റ് ആർമി  
നെഴ്സിംഗ് സ്കൂൾസ് എന്നിവയിൽ നിന്നും പാസ്സ് ഔട്ട് ആയി വരുന്ന  
കേരളത്തിൽ നിന്നുള്ള കേഡറ്റ്സിന് ഒറ്റത്തവണ സ്റ്റോളർഷിപ്പ്

ബഡ്ജറ്റ് വിഹിതം : 1,000 രൂപ (നോൺ പ്ലാൻ)

69. ഇന്ത്യൻ ആർമി/നേവി/എയർഫോഴ്സുകളിലേക്ക് കേരളത്തിൽ നിന്ന്  
Commissioned Officers ആയി രാജ്യസേവനത്തിന് പോകുന്നവർക്ക് പ്രോത്സാഹന  
മായി 2 ലക്ഷം രൂപ വീതം ഗ്രാന്റ് അനുവദിക്കുന്ന പദ്ധതിയാണിത്. മുൻ വർഷം ലഭ്യമായ  
70 അപേക്ഷകളിന്മേലും നടപ്പു സാമ്പത്തിക വർഷം പ്രതീക്ഷിക്കുന്ന അപേക്ഷകൾക്കും  
ധനസഹായം അനുവദിക്കുന്നതിന് ഈ ശീർഷകത്തിൽ 2.4 കോടി രൂപ അധികമായി  
ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി  
ശിപാർശ ചെയ്യുന്നു

**ആഭ്യന്തര വകുപ്പ്**

2235-02-106-98—ദുർഗ്ഗണ പരിഹാര പാഠശാല

ബഡ്ജറ്റ് വിഹിതം : 1.6087 കോടി രൂപ (നോൺ പ്ലാൻ)

70. ദുർഗ്ഗണ പരിഹാര പാഠശാലയിലെ വെള്ളക്കരം, വൈദ്യുതിചാർജ്ജ്,  
എന്നിവയിലുണ്ടാകുന്ന വർദ്ധനവ് കണക്കിലെടുത്ത് ഈ ശീർഷകത്തിൽ 4 ലക്ഷം രൂപ  
അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ  
വകയിരുത്തണമെന്ന് സമിതി ശിപാർശ ചെയ്യുന്നു.

4235-02-106-96 —തടവുകാരുടെ ക്ഷേമം

ബഡ്ജറ്റ് വിഹിതം : 3.24 കോടി രൂപ (പ്ലാൻ)

71. പ്രസ്തുത സ്കീമിൽ വളരെ അത്യാവശ്യമായി ചെയ്യേണ്ടുന്ന വിവിധ പ്രവൃത്തികളായ ജയിലുകളിലെ അടുക്കള നവീകരണം, ജലവിതരണ പ്രവൃത്തികൾ, മഴവെള്ള സംഭരണം, മലിനജല ശുദ്ധീകരണ പ്രവൃത്തികൾ, ടോയ്‌ലെറ്റ് നിർമ്മാണം, കെട്ടിടങ്ങളുടെ പരിപാലനം, ജനറേറ്റർ സ്ഥാപിക്കൽ, തൊഴിൽ പരിശീലന യൂണിറ്റുകൾ സ്ഥാപിക്കൽ തുടങ്ങിയ വിവിധ പ്രവൃത്തികൾക്കായി ഈ ശീർഷകത്തിൽ 2.87 കോടി രൂപ അധികമായി ധനപുനർവിനിയോഗം വഴിയോ ഉപധനാഭ്യർത്ഥന വഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,  
2023 ഫെബ്രുവരി 22.

കെ. രാധാകൃഷ്ണൻ,  
ചെയർമാൻ,  
സബ്ജക്ട് കമ്മിറ്റി XIII.